

Sjálvsognarstovnurin Dugni**MÓTTIKIÐ****Viðtøkur**

28. NOV. 2012

§ 1**Navn, heimstaður og endamál**

Stk. 1. Navn stovnsins er Dugni.

Stk. 2. Dugni er skipaður sum sjálvsognarstovnur við heimstaði í Tórshavnar kommunu og við deildum umkring landið.

Stk. 3. Endamál stovnsins er at vera arbeiðstarnaðum til hjálpar við framleiðslu og annars at hjálpa avlamnum til arbeiðis soleiðis:

- a) at royna arbeiðsevnini hjá arbeiðstarnaðum við atliti til meting um möguleikar (arbeiðs-/vinnuroyndir) hjá tí einstaka at arbeiða,
- b) at menna arbeiðsmöguleikarnar hjá arbeiðstarnaðum sum heild,
- c) at skipa fyrir arbeiðsvenjing, endurútbúgvning og umskúling, so vinnutarnað aftur kunna fara til arbeiðis,
- d) at skipa fyrir fakligari útbúgvning handaliga ella bókliga av arbeiðstarnaðum,
- e) at skipa fyrir vinnuligum vardum arbeiði fyrir avlamnum, sum ikki hava fórleikan at arbeiða í vanligari vinnu,
- f) at stuðla arbeiðstarnaðum at fáa til vega tilfar til at virka og til at avhenda (selja vørur, tey virka).

Henda vinna eigur ikki at geva aðrari vinnu óhóskandi kapping.

§ 2**Stýrið**

Stk. 1. Sum leiðsla fyrir stovnin verður valt eitt stýri. Stýrið hevur 5 limir. Limirnir verða valdir fyrir eitt fýra ára skeið.

Stk. 2. Til tess, at ikki allir stýrislimir skulu fara frá samstundis, standa annaðhvort ár tveir og annahvort ár tríggir stýrislimir fyrir vali. Stýrislimir kunnu verða afturvaldir.

Stk. 3. Limirnir verða valdir soleiðis, at landsstýrismaðurin í almannamálum velur allar limirnar.

Um stýrislimir taka seg úr stýrinum mitt í einum valskeiði, skulu nýggir limir veljast beinanvegin. Teir limir, sum soleiðis hava tikið við, sita til valskeiðið er úti.

- Stk. 4.* Stýrið skipar seg sjálv við formanni og varaformanni.
- Stk. 5.* Nevndarsamsýning kann verða latin sambært galdandi reglum hjá tí almenna, og skulu hesar frammanundan verða góðkendar av avvarðandi stjórnarráði. Samsýningin verður goldin av Dugna. Somuleiðis verða ferðaútreiðslur goldnar sambært alment galdandi reglum.

§ 3 **Uppgávur stýrsins**

- Stk. 1.* Stýrið er ovasta leiðsla á Dugna. Stýrið virkar fyrir, at stovnurin bjóðar út tilboð um förliekamenning í samsvari við endamálsorðing stovnsins.
- Stk. 2.* Stýrið hevur móttvegis landsstýrismanninum ábyrgd av rakstrinum av stovninum, harundir at almennu játtanar- og roknskaparreglurnar verða hildnar.
- Stk. 3.* Stýrið setir og loysir úr starvi stjóran á Dugna.
- Stk. 4.* Stjórin á Dugna setir og loysir úr starvi onnur starvsfólk á stovninum.
- Stk. 5.* Stjórin og stýrið hava skyldu at fylgja almenna setanarpolitikknum. Stovnurin skal halda tær reglur um lön og setanarviðurskifti fyrir starvsfólk á stovninum, sum eru ásettir í lögum, kunngerðum og viðkomandi sáttmálum á arbeiðsmarknaðinum.

§ 4 **Starvsskipan stýrsins**

- Stk. 1.* Stýrið kann við starvsskipan áseta gjøllari reglur um útinnan av sínum virki.
- Stk. 2.* Stýrisformaðurin innkallar til fund, tá hann heldur tað vera neyðugt ella eftir áheitan frá stýrislimi.
- Stk. 3.* Stýrisfundur verður hildin minst eina ferð hvønn ársfjórðing.
- Stk. 4.* Formaðurin leiðir fundirnar hjá stýrinum. Um formaðurin ikki er móttur, leiðir varaformaðurin fundirnar.
- Stk. 5.* Stýrið er viðtökufört tá 4 av 5 limum eru móttir á fundi. Avgerðir verða tiknar við vanligum

atkvøðumeiriluta. Stjórin, sum ikki hevur atkvøðurætt, mótar á stýrisfundi og virkar sum skrivari.

- Stk. 6.* Til at samtykkja avgerð um broyting í viðtökunum krevst full semja í stýrinum og skulu viðtökubroytingar góðkennast av landsstýrismanninum í almannamálum.
- Stk. 7.* Avgerðir hjá stýrinum verða skrivaðar í gerðabók, sum skal verða góðkend á næsta fundi. Fundarfrásøgn verður send limum og varalimum.

§ 5 **Stjóri**

- Stk. 1.* Stjórin er dagligur leiðari av stovninum og stendur fyrí dagligu fyrisitingini, herundir umsiting av fíggjarligu játtanini á lögtingsfiggjarlóginu.
- Stk. 2.* Stjórin skal ansa eftir:
- a) at fíggjarætlanin, sum stýrið hevur góðkent, verður hildin
 - b) at virksemi stovnsins fer fram eftir galdandi reglum
 - c) at umstøðurnar til at fremja virksemi stovnsins eru fullgóðar
 - d) at virksemi stovnsins annars er í samsvari við almennar ásetingar, viðtókur stovnsins og ávísingar frá stýrinum.
- Stk. 3.* Stjórin ger stýrinum uppskot til virkisskrá fyrí komandi árið. Við árslok gevur stjórin stýrinum skriviliga frágreiðing um virksemi stovnsins farna árið.
- Stk. 4.* Stjórin skal virka fyrí góðum samstarvi millum stovnin, almennar myndugleikar, vinnulív o.o., fáa í lag gott samstarv millum starvsfólk, leiðslu, starvsbólkar sínámillum til gagns fyrí virksemi stovnsins.

§ 6 **Roknskapur, grannskoðan o.a.**

- Stk. 1.* Í roknskaparviðurskiftum eru reglurnar um almenna roknskaparhaldið galdandi.
- Stk. 2.* Roknskaparárið er álmannakkaárið.
- Stk. 3.* Stýrið velur löggiðan grannskoðara.
- Stk. 4.* Roknskapur stovnsins skal setast upp í tveimum:

- a) ein serskiltur rokskapur verður gjördur fyrí játtanina, sum landsstýrismaðurin útvegar stovninum til alment góðkent virkssemi og
- b) ein serskiltur rokskapur fyrí virksemi, sum ikki kemur undir pkt. a).

Stk. 5. Grannskoðaður rokskapur og grannskoðarafrágreiðing verða á hvørjum ári send landsstýrismanninum.

§ 7 Ársaðalfundur

Stk. 1. Í seinasta lagi innan 3 mánaðir eftir lokið rokskaparár verður ársaðalfundur hildin, við hesi dagsskrá:

- a) Frásøgn stýrisformansins frá virki stovnsins í farna ári
- b) Framløga av grannskoðum ársrokskapi til góðkenningar
- c) Framløga av rakstrarætlan fyrí komandi ár til góðkenningar
- d) Val av grannskoðara

§ 8 Tekningarrættur

Stk. 1. Heimild at skriva undir og binda stovnin hava stjórin og stýrisformaðurin í felag.

Stk. 2. Sjálvsognarstovnurin Dugni kann ikki binda landskassan við at upptaka lán ella veðseta.

Stk. 3. Ognir stovnsins kunnu bert verða nýttar til at fremja endamál stovnsins. Rakstrarpeningur skal, neyðugur kassapeningur undantíkin, á tryggan hátt setast í peningastovn.

§ 9 Avtøka

Stk. 1. Avgerð um at avtaka sjálvsognarstovn Dugna verður tikan av stýrinum, eftir skrivligari tilsoðn frá landsstýrismanninum sbrt. § 4, stk. 6

Stk. 2. Verður sjálvsognarstovnurin Dugni avtikin, verða ognir stovnsins at nýta til líknandi endamál eftir avgerð landsstýrismansins.

§ 10
Gildiskoma

Stk. 1. Hesar viðtøkur hava gildi frá 1. juli 2012.

Stk. 2. Samstundis sum hesar viðtøkur verða settar í gildi fara áður galdandi viðtøkur úr gildi.


---ooOoo---

Tórshavn, tann 24/9 2012

Stýrislimir:



Jóhan Samuelsen



Karin Kjølbro



Ása Olsen



Esther Dahl



Ernst Jacobsen

Landsstýrismaðurin í almannamálum:



Annika Olsen